

ಜೆಜುಚ್ಯೆ ಆಪ್‌ಪರ್ಗಟ್ಲೆಚಿ ಪರಬ್

08, ಜನೇರ್ 2023

ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಸೊಮ್ಯಾಚ್ಯೆ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಜ್ ಪವಿತ್ರ್ ಸಭಾ ಸೊಮಿಯಾ ಜೆಜುಚ್ಯೆ ಆಪ್-ಪರ್ಗಟ್ಲೆಚಿ ಪರಬ್ ಆಚರಣ್ ಕರ್ತಾ. ಆಯ್ಕಿ ದೇವ್‌ಸ್ತುತಿ ಆಮ್ಕಾಂ ಕ್ರಿಸ್ತಾಚ್ಯಾ ಉತ್ರಾಂಚ್ಯಾ ಉಜ್ವಾಡಾನ್ ಜಿಯೆವ್ನ್ ಸುವಾರ್ತಾ ಪರ್ಗಟ್ಲೆಂ ನೆಕೆತ್ರಾಂ ಜಾಂವ್ಕ್ ಆಪೊವ್ಣೆಂ ದಿತಾ. ಬೆತ್ಲೆಹೆಮಾಚ್ಯಾ ಗೊರ್ವಾಂ ಖಾವ್ಣೆರ್ ಆಸ್ಚೊ ಮರಿಯೆಚೊ ಬಾಳ್ ಸಗ್ಳ್ಯಾ ಸಂಸಾರಾಚೊ ರಾಯ್ ಆನಿ ಸೊಡ್ವಣ್ಣಾರ್ ಮ್ಹಳ್ಳೆಂ ಸತ್ ಉದೆಂತಿಚ್ಯಾ ಜ್ಯೋತಿಶ್ಯಾಂ ಮುಖಾಂತ್ ಸಂಸಾರಾಕ್ ಪರ್ಗಟ್ಲೆಂ ತರ್ ಪ್ರಸ್ತುತ್ ಕಾಳಾರ್ ಆಮ್ಚೆ ಮಾರಿಫಾತ್ ಹ್ಯಾಚ್ ಪರ್ಗಟ್ಲೆಚೆಂ ಕಾಮ್ ಮುಂದರುನ್ ವ್ಹರ್ತಾ. ದೆಕುನ್ ಕ್ರಿಸ್ತಾಚ್ಯಾ ಉತ್ರಾಚ್ಯಾ ಉಜ್ವಾಡಾನ್ ಜಿಯೆವ್ನ್ ಸುವಾರ್ತಾ ಪರ್ಗಟ್ಲೆಂ ನೆಕೆತ್ರಾಂ ಜಾಂವ್ಕ್ “ಸೊಮಿಯಾ ಚಡಯ್ ಆಮ್ಚೊ ಭಾವಾಡ್” ಮ್ಹಣ್ ಹ್ಯಾ ಪವಿತ್ರ್ ಬಲಿದಾನಾ ವೆಳಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಲೆ:

ಪಯ್ಲೆಂ ವಾಚಪ್ : ಇಸಾಯಿಯಾ 60: 1-6
 ಅಂತರ್ ಗೀತ್ : ಕೀರ್ತನ್ 71
 ದುಸ್ರೆಂ ವಾಚಪ್ : ಎಫೆಜ್ 3: 2-3, 5-6
 ಸುವಾರ್ತಾ : ಮಾತೆವ್ 2: 1-12

ಮಿಸಾಚೆಂ ಗಿತಾಂ

ಪ್ರವೇಶ್ : A 25
 ಭೆಟೊವ್ಣಿ : H 36
 ಕುಮ್ಗಾರ್ : D 7
 ನಿರ್ಗಮನ್ : H 30

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ಆಮ್ಕಾಂ ಕ್ರಿಸ್ತಾಚ್ಯಾ ಉತ್ರಾಚ್ಯಾ ಉಜ್ವಾಡಾನ್ ಜಿಯೆವ್ನ್ ಸುವಾರ್ತಾ ಪರ್ಗಟ್ಣಿಂ ನೆಕೆತ್ರಾಂ ಜಾಂವ್ಕ್ ಜಾಯ್ ಆಸ್ಚೊ ಕುರ್ಪೆಚೊ ಆಶೀರ್ವಾದ್ ಭಾವಾರ್ಥ್ಯಾಚ್ಯಾ ಪ್ರಾರ್ಥನಾಂ ದ್ವಾರಿಂ ಬಾಪಾಲಾಗಿಂ ಮಾಗ್ಯಾಂ:

1. ಬಾಪಾ, ತುಜ್ಯಾ ಪುತಾಚಿ ಸುವಾರ್ತಾ ಪರ್ಗಟ್ ಕರ್ಚ್ಯಾ ಆಮ್ಚ್ಯಾ ಪಾಪಾಸಾಯ್ಬಾಕ್, ಸರ್ವ್ ಬಿಸ್ಪಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ಭಾವಾರ್ಥ್ಯಾಂತ್ ಥಿರ್ ಕರ್. ಬಾಳ್ಕಾ ಜೆಜುಚೊ ಸ್ಪರ್ಶ್ ಆಪ್ಣಾವ್ನ್ ತೊಚ್ ದೈವಿಕ್ ಅನ್ನೊಗ್ ಭಾವಾರ್ಥ್ಯಾ ಲೊಕಾಕ್ ಪಾಟೊಂವ್ಕ್ ತುಜ್ಯಾ ಆಶೀರ್ವಾದಾನ್ ತಾಂಕಾಂ ಭರ್ ಮ್ಹಣ್ ಮಾಗ್ಯಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಫುಡಾರ್ಯಾಂ ಥಂಯ್ ತುಜ್ಯಾ ಪುತಾ ಕ್ರಿಸ್ತಾಚೊ ಉಜ್ವಾಡ್ ಪರ್ಜಳುಂ ಆನಿ ತಾಣಿಂ ಲೊಕಾಚೊ ಹುಸ್ಕೊ ಧರುನ್, ನಿಸ್ವಾರ್ಥ್ಪಣಿಂ ಸದ್ಯಡ್ ರಾಷ್ಟ್ರಾಚ್ಯೆ ಪ್ರಗತೆ ಖಾತಿರ್ ವಾವುರ್ಚೆಂ ಬರೆಂ ಮನ್ ತಾಂಕಾಂ ದಿ ಮ್ಹಣ್ ಮಾಗ್ಯಾಂವ್.

3. ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್ ನಜರೆತಾಚ್ಯಾ ಭಾಗೆವಂತ್ ಕುಟ್ಮಾಂತ್ ಜಲ್ಮಾಕ್ ಹಾಡುನ್ ಆಮ್ಚಿಂ ಕುಟ್ಮಾಂ ತುವೆಂ ಪವಿತ್ರ ಆನಿ ಆಶೀರ್ವಾದಿತ್ ಕೆಲಾಂಯ್. ಹೆಂ ಸತ್ ಆಮಿ ಜಾಣಾ ಜಾವ್ನ್ ಆಮ್ಚಿಂ ಕುಟ್ಮಾಂ ಭಾಗೆವಂತ್ಪಣಾಚಿಂ ಆನಿ ಸುವಾರ್ತೆಚ್ಯಾ ಉಜ್ವಾಡಾಚಿಂ ಪರ್ಜಳಿಕ್ ನೆಕೆತ್ರಾಂ ಜಾಯ್ ಕರ್ ಮ್ಹಣ್ ಮಾಗ್ಯಾಂವ್.

4. ಸಮೆಸ್ತ್ ಯುವಜಣಾಂಕ್ ಬರೊ ಪುಡಾರ್ ವಿಂಚುನ್ ಕಾಡುಂಕ್ ಕುರ್ಪಾ ದಿ. ತಾಂಣಿಂ ಸಮೆಸ್ತಾಂನಿ ವಾಯ್ ಸಂಗಿಂಚೆರ್ ಜಯ್ತ್ ವ್ಹರುನ್ ತುಜ್ಯಾ ಪುತಾಕ್ ಸಾಕ್ಸ್ ದಿಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

5. ಸುವಾರ್ತೆ ಮಾರಿಫಾತ್ ಆಮ್ಚ್ಯಾ ಕುಟ್ಮಾಂನಿ, ಆಮ್ಚ್ಯಾ ವಾಡ್ಯಾಂನಿ, ಫಿರ್ಗಜೆಂತ್ ಆನಿ ಸಮಾಜೆಂತ್ ಶಾಂತಿ ಸ್ಥಾಪಿತ್ ಕರ್ಚಿಂ ಹಾತೆರಾಂ ಜಾವ್ನ್ ಆಮ್ಕಾಂ ರೂಪಿತ್ ಕರ್ ಮ್ಹಣ್ ಮಾಗ್ಯಾಂವ್.

6. ಎವ್ಕರಿಸ್ತಾಚ್ಯಾ ಜೆವ್ಣಾಂತ್ ವಾಂಟಿಲಿ ಜಾಂವ್ಚ್ಯಾ ಆಮಿ ಕ್ರಿಸ್ತಾಚ್ಯಾ ಉತ್ರಾಚ್ಯಾ ಉಜ್ವಾಡಾನ್ ಜಿಯೆವ್ನ್ ಸುವಾರ್ತಾ ಪರ್ಗಟ್ಣಿಂ ನೆಕೆತ್ರಾಂ ಜಾವ್ನ್ ಆಮ್ಚ್ಯಾ ಭಾವಾ-ಭಯ್ಣಿಂ ಥಂಯ್ ಜೆಜುಕ್ ಭೆಟೊವ್ನ್ ಬಾಳಕ್ ಜೆಜುಕ್ ಸಾಕ್ಸ್ ದಿಶೆಂ ಕರ್ ಮ್ಹಣ್ ಮಾಗ್ಯಾಂವ್.

ಜನರಾಚ್ಯೆ 6ವೆರ್

ಸೊಮಿಯಾ ಜೆಜುಚ್ಯೆ ಆಪ್-ಪರ್ಗಟ್ಣೆಚಿ ದಬಾಜೆಕ್ ಪರಬ್

ಜಂಯ್ ಜೆಜುಚ್ಯೆ ಆಪ್-ಪರ್ಗಟ್ಣೆಚಿ ದಬಾಜೆಕ್ ಪರಬ್ ಕಾಯ್ದಾಚಿ ಸ್ಥಯ್

ಫಂಯ್ ತಿ ಜನರಾಚ್ಯೆ 2ವೆರ್ ಥಾವ್ನ್ 8ವೆರ್ ಪರ್ಯಾನ್ ಪಡ್ತಾ ತ್ಯಾ ಆಯ್ತಾರಾ ಸಮ್ಪ್ನಿ

ಪಯ್ಲೆಂ ವಾಚಪ್

ಸರ್ವೆಸ್ಪರಾಚಿ ಮಹಿಮಾ ತುಜೆರ್ ಫಾಂಕ್ಲ್ಯಾ

ಇಸಾ. 60:1-6

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಊಟ್, ಪರ್ಜಳಿತ್ ಜಾ, ತುಜೊ ಉಜ್ವಾಡ್ ಆಯ್ಲಾ,

ಸರ್ವೆಸ್ಪರಾಚಿ ಮಹಿಮಾ ತುಜೆರ್ ಪರ್ಜಳ್ಯಾ.

ಪಳೆ, ಪ್ರಥೆರ್ ಅಂಧ್ಯಾರ್ ವಿಸ್ತಾರ್ಲಾ, ಆನಿ ರಾಷ್ಟ್ರಾಂಚೆರ್ ಕಾಳೊಕ್.

ತರೀ ತುಜೆರ್ ಸರ್ವೆಸ್ಪರ್ ವಯ್ರ್ ಸರ್ತಾ, ತಾಚಿ ಮಹಿಮಾ ತುಜೆರ್ ದಿಷ್ಟಿ ಪಡ್ತಾ.

ರಾಷ್ಟ್ರಾಂ ತುಜ್ಯಾ ಉಜ್ವಾಡಾಶಿಂ ಯೆತಾತ್,

ಆನಿ ರಾಯ್ ತುಜ್ಯಾ ಉದೆವಾಚ್ಯಾ ಪರ್ಜಳಾಶಿಂ.

ತುಜೆ ದೊಳೆ ಉಬಾರ್ ಆನಿ ಭೊಂವ್ತಿಂ ದೀಷ್ಟ್ ಲಾಯ್:

ಸಗ್ಳಿಂ ಎಕ್ಟಾಂಯ್ ಜಾವ್ನ್ ತುಜೆಶಿಂ ಯೆತಾತ್,

ಪಯ್ಸ್ ಪಯ್ಸ್ ಥಾವ್ನ್ ಯೆತಾತ್ ತುಜೆ ಪೂತ್,

ಆನಿ ತುಜ್ಯಾ ಧುವಾಂಕ್ ಹಾಂಡಿರ್ ಬಸೊವ್ನ್ ಹಾಡ್ತಾತ್.

ಹೆಂ ಪಳೆವ್ನ್ ತುಂ ಪರ್ಜಳಿತ್ ಜಾತಲಿಯ್,

ತುಜೆಂ ಕಾಳಿಜ್ ಉಡ್ತಲೆಂ ಆನಿ ರೂಂದ್ ಜಾತಲೆಂ,

ಕಿತ್ಯಾಕ್ ದರ್ಯಾಚಿ ಸಂಪತ್ತಿ ತುಜೆಶಿಂ ವ್ಹಾಳ್ತಲಿ,

ರಾಷ್ಟ್ರಾಂಚಿ ಗ್ರೇಸ್‌ಕಾಯ್ ತುಜೆಶಿಂ ಯೆತಲಿ.

ಕರಿಂ ಹಿಂಡಾಂ ಹಿಂಡಾಂನಿ ಯೆವ್ನ್ ತುಜೊ ಗಾಂವ್ ಭರ್ತಲಿಂ,

ಮಿದಿಯಾನಾಚಿಂ ಆನಿ ಎಫಾಚಿಂ ತರುಣ್ ಕರಿಂ.

ಭಾಂಗಾರ್ ಆನಿ ಧುಂಪ್ ಹಾಡುನ್

ಶೆಬಾ ಥಾವ್ನ್ ಸಗ್ಳಿಂ ಯೆತಲಿಂ ಆನಿ ಸರ್ವೆಸ್ಪರಾಚಿ ಸ್ತುತಿ ಕರ್ತಲಿಂ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 71:2, 7-8, 10-11, 12-13

ಶ್ಲೋಕ್: ತುಜ್ಯೆ ಮುಖಾರ್, ಸರ್ವೆಸ್ಪರಾ,
ಸರ್ಪಡ್ತಾತ್ ಸರ್ವ್ ರಾಷ್ಟ್ರಾಂ.

ಕೀ. 71:11

1. ದೇವಾ, ನಿತಿವಂತ್ ಫೈಸಲಾಚೆಂ ದೆಣೆಂ ತುಜ್ಯಾ ರಾಯಾಕ್ ಪಾಠಯ್,
ರಾಯ್-ಕುಂವರ್ ಜಾವ್ನಾಸ್ಲಲ್ಯಾ ತಾಕಾ, ನ್ಯಾಯ್-ನೀತ್ ಕರ್ಚೊ ಅಧಿಕಾರ್ ದಿ.
ಅಶೆಂ ತೊ ತುಜ್ಯೆ ಪರ್ಚೆಕ್ ನಿತೀನ್ ಸಾಂಬಾಳುಂ,
ದುಬ್ಯಾ-ಧಾಕ್ಟಾಂಕ್ ನ್ಯಾಯ್-ನಿತಿಖಾಲ್ ಚಲೊವ್ನ್ ವ್ಹರುಂ.
2. ತಾಚ್ಯಾ ದಿಸಾಂನಿ ನ್ಯಾಯ್-ನೀತ್ ವೃದ್ಧಿ ಜಾಂವ್,
ಚಂದ್ರಿಮ್ ಆಸಾಸರ್ ಶಾಂತಿ ಶೆಕಾನ್ ಶೆಕ್ ಬಾಳ್ಚೊಂ.
ತೊ ಎಕಾ ದರ್ಯಾ ಥಾವ್ನ್ ದುಸ್ರ್ಯಾ ದರ್ಯಾ ಪರ್ಯಾನ್
ಯುಪ್ರೆಟಿಸ್ ನ್ಹಂಯೇ ಥಾವ್ನ್ ಪ್ರಿಥುಮೆಚಿ ಅಂತ್ ಪರ್ಯಾನ್ ರಾಜ್ಯಟ್ ಚಲೊಂವ್.
3. ತಾರ್ಸಿನ್ ಗಾಂವಾಚೆ ಆನಿ ದರ್ಯಾ-ಕರಾವಳೆಚೆ ರಾಜಾ ಸುಂಕ್ ಹಾಡ್ನ್ ಯೆತಲೆ,
ಶೆಬಾ ಆನಿ ಸೆಬಾ ಗಾಂವಾಂಚೆ ರಾಯ್‌ಯೊ ಕಾಣಿಕೋ ಘೆವ್ನ್ ಯೆತಲೆ.
ವ್ಹಯ್, ಸರ್ವ್ ರಾಜಾ ತಾಚ್ಯೆ ಮುಖಾರ್ ಸರ್ಪಡ್ತಲೆ,
ಸರ್ವ್ ಜನಾಂಗಾಂ ತಾಚಿ ಸೆವಾ ಕರ್ತಲಿಂ.
4. ಉಲೊ ಮಾರ್ತಲ್ಯಾ ದುಬ್ಯಾ-ಧಾಕ್ಟಾಂಕ್,
ಆನಿ ಗತ್-ಆಧಾರ್ ನಾತ್ಲಲ್ಯಾಂ ಗರೀಬಾಂಕ್ ತೊ ಪಾವ್ತಲೊ.
ಅಸ್ಕತ್ಯಾಂಚೆರ್ ಆನಿ ಗರ್ಜೆವಂತಾಂಚೆರ್ ದಯಾ ದವರ್ನ್
ತಾಂಚೊ ಜೀವ್ ತೊ ರಾಕ್ತಲೊ.

ದುಸ್ರೆಂ ವಾಚಪ್

ಕ್ರಿಸ್ತಾ ಜೆಜುಚ್ಯಾ ಎಕ್ವಟಾಂತ್ ಆನ್ವಾವಾರ್ಥಾಂಕ್ ತೆಂಚ್ ದಾಯ್ಜ್ ಮೆಳ್ಳೆಂ
ಸಾಂ ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯ್‌ಲ್ಲ್ಯಾ ಪತ್ರಾಂತ್ಲೆಂ ವಾಚಪ್ ಎಫೆ. 3:2-3a, 5-6
ಭಾವಾಂ-ಭಯ್ಲಿಂನೋ,

ತುಮ್ಮಾ ಹಿತಾ ಪಾಸತ್ ದೆವಾನ್ ಎದಿ ವರ್ತಿ ಜವಾಬ್ದಾರಿ ಮ್ಹಾಕಾ ದಿಲ್ಯಾ ಮ್ಹಣ್
ತುಮಿ ಆಯ್ಕುನ್ ಆಸುಂಯೆತ್. ಹಾಂವೆಂ ಆತಾಂ ಸಂಕ್ಷಿಪ್ತ್ ಥರಾನ್ ಬರಯ್ಲಾಂ ತಶೆಂ ದೆವಾನ್
ಆಪ್ಲಿ ಗುಪಿತ್ ಮಾಂಡಾವಳ್ ಮ್ಹಾಕಾ ಕಳಿತ್ ಕೆಲ್ಯಾ. ಆದ್ಲ್ಯಾ ಕಾಳಾರ್ ಖಿಯೆಚ್ ಸಂತತಿಕ್
ಕಳಿತ್ ಕರುಂಕ್ ನಾತ್‌ಲ್ಲೊ ಹೊ ಗುಟ್, ಹ್ಯಾ ಕಾಳಾರ್ ದೆವಾನ್ ಆಪ್ಲ್ಯಾ ಪ್ರೇರಕ್ ಆತ್ಮ್ಯಾ
ಮಾರಿಫತ್ ಭಾಗೆವಂತ್ ಧರ್ಮ್‌ದುತಾಂಕ್ ಆನಿ ಪ್ರವಾದ್ಯಾಂಕ್ ಉಘಡ್ಲಾ. ಹೊಚ್ ತೊ ಗುಟ್:
ಸುವಾರ್ತೆ ಮಾರಿಫತ್ ಜುದೆವಾಂ ಸವೆಂ ಹೆರ್ ಜಾತಿಂಚಿಯೊ ದೆವಾಚ್ಯಾ ದಾಯ್ಜಿಂಚಿಂ
ಸಹವಾರಿಸ್ತಾರಾಂ; ತಿಯೊ ತೇಚ್ ಆನಿ ಎಕ್‌ಚ್ ಕುಡಿಚೆ ಸಾಂದೆ; ಕ್ರಿಸ್ತಾ ಜೆಜು ಥಂಯ್
ದೆವಾನ್ ದಿಲ್ಲ್ಯಾ ಭಾಸಾವ್ಣ್ಯಾಂನಿ ತಿಯೊ ವಾಂಟೆಲಿ.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಮಾತೆ. 2:2

ಸರ್ವೆಸ್ಪರಾಕ್ ಜೈ ಜೈ!

ಉದೆಲ್ಲೆಂ ತೆಂ ತಾಚೆಂ ನೆಕೆತ್, ಆಮಿ ದೆಖ್ಚೆಂ

ಆನಿ ತಾಕಾ ನಮಸ್ಕಾರ್ ಕರುಂಕ್ ಮ್ಹಣ್ ಆಮಿ ಆಯ್ಲಾಂವ್.

ಸರ್ವೆಸ್ಪರಾಕ್ ಜೈ ಜೈ!

ಶುಭ್‌ವಾರ್ತಾ

ರಾಜಾಕ್ ನಮಸ್ಕಾರ್ ಕರುಂಕ್ ಮ್ಹಣ್ ಉದೆಂತಿ ಥಾವ್ನ್ ಆಮಿ ಆಯ್ಲಾಂವ್

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 2:1-12

ಜೆಜು ಜುದೇಯಾ ಪ್ರಾಂತಾಚ್ಯಾ ಬೆತ್ಲೆಹೆಮ್ ಶಹರಾಂತ್ ಜಲ್ಮಲೊ. ತವಳ್ ಹೆರೊದ್
ರಾಜ್ಕಟ್ ಚಲಯ್ತಾಲೊ. ಜೆಜು ಜಲ್ಮಲ್ಯಾ ಉಪ್ರಾಂತ್ ಉದೆಂತಿ ಥಾವ್ನ್ ಥೊಡೆ ಜ್ಯೋತಿಶೀ
ಜೆರುಜಲೆಮಾಕ್ ಯೇವ್ನ್ ವಿಚಾರುಂಕ್ ಲಾಗ್ಲೆ: “ಜುದೆವಾಂಚೊ ರಾಯ್ ಜಾವ್ಣ್ಯಾಕ್ ಜಲ್ಮಲಾ

ತೊ ಭುರ್ಗೊ ಖಿಯ್ ಆಸಾ? ಉದೆಲ್ಲೆಂ ತೆಂ ತಾಚೆಂ ನೆಕೆತ್, ಆಮಿ ದೆಖ್ಲೆಂ ಆನಿ ಆಮಿ ತಾಕಾ ನಮಸ್ಕಾರ್ ಕರುಂಕ್ ಮ್ಹಣ್ ಆಯ್ಲಾಂವ್.” ಹೆಂ ಆಯ್ಕುನ್ ಹೆರೊದ್ ರಾಯ್ ಸಗ್ಳೊ ಘಾಬರೊ ಆನಿ ತೇಚ್ ಪರಿಂ ಸಗ್ಳೆಂ ಜೆರುಜಲೆಮ್. ತವಳ್ ಹೆರೊದಿನ್ ಪ್ರಮುಖ್ ಯಾಜಕಾಂಕ್ ಆನಿ ಲೊಕಾಚ್ಯಾ ಶಾಸ್ತ್ರಾಂಕ್ ಸಾಂಗಾತಾ ಆಪಯ್ಲೆ ಆನಿ ಕ್ರಿಸ್ತ್ ಖಿಯ್ ಜಲ್ಮುಂಚೊ ಆಸ್ಲೊ ತೇ ವಿಶಿಂ ತಾಂಚೆ ಲಾಗಿಂ ವಿಚಾರ್ ಕೆಲೊ. ತಾಂಣೆಂ ಸಾಂಗ್ಲೆಂ “ಜುದೇಯಾಚ್ಯಾ ಬೆತ್ಲೆಹೆಮ್ ಶಹರಾಂತ್, ಕಿತ್ಯಾಕ್ ಪ್ರವಾದ್ಯಾನ್ ಅಶೆಂ ಬರಯ್ಲೆಂ ಆಸಾ:

“ಆನಿ ತುಂ, ಜುದಾ ಪ್ರಾಂತಾಚ್ಯಾ ಬೆತ್ಲೆಹೆಮಾ,
ಜುದಾಚ್ಯಾ ಮುಖೆಲ್ಯಾಂ ಮಧೆಂ ತುಂ ಬಿಲ್ಕುಲ್ ಅತೀ ಲ್ಹಾನ್ ನ್ಹಯ್;
ಕಾರಣ್ ತುಜೆ ಥಾವ್ನ್ ಉಬ್ಜತಲೊ ಏಕ್ ಫುಡಾರಿ,
ಇಸ್ರಾಯೆಲಾಕ್, ಮ್ಹಜೆ ಪರ್ಜೆಕ್, ಚಲಯ್ತಲೊ ಗೊಪ್ಪಿ.”

ತವಳ್ ಹೆರೊದಿನ್ ತ್ಯಾ ಜ್ಯೋತಿಶ್ಯಾಂಕ್ ಕುಶಿನ್ ಆಪಯ್ಲೆ ಆನಿ ತೆಂ ನೆಕೆತ್, ತಾಂಕಾಂ ದಿಷ್ಟಿ ಪಡ್ಲಿ ವೇಳ್‌ಘಡಿ ತಾಂಚೆ ಥಾವ್ನ್ ಸಮ್ಜುನ್ ಘೆತ್ಲಿ. ಉಪ್ರಾಂತ್ ತಾಣೆಂ ತಾಂಕಾಂ ಬೆತ್ಲೆಹೆಮಾಕ್ ಧಾಡ್ಲೆ ಮ್ಹಣುನ್ : “ವಚಾ ಆನಿ ಬಾಳ್ಯಾಚಿ ಚತ್ರಾಯೆನ್ ಸೊಧ್ನಾ ಕರಾ, ತೊ ತುಮ್ಕಾಂ ಮೆಳ್ತಚ್ ಹಾಂಗಾ ಯೇವ್ನ್ ಮ್ಹಾಕಾ ಖಬರ್ ದಿಯಾ; ಹಾಂವೆಂಯೊ ವಚುನ್ ತಾಕಾ ನಮಸ್ಕಾರ್ ಕರಿಜಯ್.”

ರಾಯಾಚೆಂ ಉತರ್ ಆಯ್ಕುನ್ ತೆ ಭಾಯ್ರ್ ಸರ್ನ್ ಗೆಲೆ. ತೆದ್ನಾಂ, ಉದೆತಾನಾ ತಾಂಣೆಂ ಪಳೆಲ್ಲೆಂ ನೆಕೆತ್, ಪರ್ತ್ಯಾನ್ ತಾಂಚೆ ಮುಖ್ಯಾನ್ ವೆತಾಲೆಂ ತೆಂ ಆನಿ ಶೆಕಿಂ ಬಾಳಕ್ ಆಸ್ಲೊ ತ್ಯಾ ಜಾಗ್ಯಾ ವಯ್ರ್ ವಚುನ್ ರಾವ್ಲೆಂ ತೆಂ ತಾಂಕಾಂ ದಿಸ್ಲೆಂ. ನೆಕೆತ್, ಪಳೆವ್ನ್ ತೆ ಭೋವ್ ಚಡ್ ಸಂತೊಸ್ ಪಾವ್ಲೆ. ಥಂಯ್ ಘರಾಂತ್ ಭಿತರ್ ಸರುನ್ ತಾಂಣೆಂ ಬಾಳ್ಯಾಕ್ ತಾಚೆ ಆವಯ್ ಮರಿಯೇ ಸಾಂಗಾತಾ ದೆಖ್ಲೊ ಆನಿ ಸರ್ಪಡೊನ್ ತಾಕಾ ನಮಸ್ಕಾರ್ ಕೆಲೊ. ಉಪ್ರಾಂತ್ ಆಪ್ಲಿಂ ದಿವ್ಯಾಂಚಿಂ ಚಲಾಂ ಉಗ್ತಿಂ ಕರ್ನ್ ತಾಂಣೆಂ ತಾಕಾ ಅರ್ಪಿಲ್ಯೊ ಕಾಣಿಕೋ: ಭಾಂಗಾರ್, ಧುಂಪ್ ಆನಿ ರಗ್ತಾಬೋಳ್.

ಪುಣ್ ಹೆರೊದಿ ಸರ್ಶಿಂ ತಾಂಣೆಂ ಪಾಟಿಂ ವಚನಯೆ ಮ್ಹಣ್ ದೆವಾನ್ ತಾಂಕಾಂ ಸೊಪ್ಲಾಂತ್ ತಾಕೆದ್ ದಿಲ್ಲ್ಯಾನ್, ದುಸ್ರಿಚ್ ವಾಟ್ ಧರ್ನ್ ಆಪ್ಲ್ಯಾ ಗಾಂವಾಕ್ ತೆ ಪಾಟಿಂ ಗೆಲೆ.

— ದೆವಾಚೆಂ ಉತರ್ ಹೆಂ.